

118747- نبی کریم صلی اللہ علیہ کی بیٹیوں کا اللہ کے دشمن ابولہب کی بیٹیوں سے نکاح میں اشکال

سوال

نبی کریم صلی اللہ علیہ وسلم کا اپنی دو بیٹیوں کا اللہ کے دشمن ابولہب کے بیٹوں سے نکاح کرنے میں کیا حکمت ہے کیا ابولہب اسلام اور مسلمانوں کا دشمن نہ تھا، اور کیا اس کے دونوں بیٹے کافر نہ تھے؟

پسندیدہ جواب

اول:

رسول کریم صلی اللہ علیہ وسلم کی چار بیٹیاں تھی اور ان کی ترتیب کچھ اس طرح ہے:

زینب، رقیہ ام کلثوم اور فاطمہ رضی اللہ تعالیٰ عنہن.

ابو عمر بن عبدالبر رحمہ اللہ کہتے ہیں:

"دل اس پر مطمئن ہوتا ہے جو روایات تو اتر کے ساتھ نبی کریم صلی اللہ علیہ وسلم کی بیٹیوں کی ترتیب میں وارد ہے وہ کچھ اس طرح ہیں: پہلی بیٹی زینب اور دوسری رقیہ اور تیسری ام کلثوم اور چوتھی فاطمہ الزہراء رضی اللہ تعالیٰ عنہن ہیں" انتہی

دیکھیں: الاستیعاب (612).

رقیہ رضی اللہ تعالیٰ عنہا کی شادی نبی کریم صلی اللہ علیہ وسلم نے ابولہب کے بیٹے عتبہ سے کی تھی

اور ام کلثوم رضی اللہ تعالیٰ عنہا کی شادی نبی کریم صلی اللہ علیہ وسلم نے ابولہب کے دوسرے بیٹے عتیبہ سے کی تھی.

اور سیرت میں آیا ہے کہ نبی کریم صلی اللہ علیہ وسلم کی ان دونوں بیٹیوں کو ان کی رخصتی اور دخول سے قبل ہی طلاق ہو گئی تھی، کیونکہ جب سورۃ لہب نازل ہوئی تو اللہ کے دشمن ابولہب نے اپنے بیٹوں کو انہیں طلاق دینے کا حکم دیا تھا.

ابن عبدالبر رحمہ اللہ کہتے ہیں:

"مصعب وغیرہ اہل نسب کا کننا ہے:

رقیہ رضی اللہ تعالیٰ عنہا عتبہ بن ابولہب کی بیوی تھی اور اس کی بہن ام کلثوم رضی اللہ تعالیٰ عنہا عتیبہ کی بیوی تھی اور جب سورۃ لہب "تبت ید ابی لہب" نازل ہوئی تو ان کے باپ ابولہب اور ان کی ماں نے دونوں بیٹیوں کو کہا کہ محمد صلی اللہ علیہ وسلم کی بیٹیوں کو نہ چھوڑو، اور ابولہب کہنے لگا: اگر تم محمد صلی اللہ علیہ وسلم کی بیٹیوں کو نہ چھوڑو تو میرا سر تم دونوں کے سروں سے حرام ہے، تو انہوں نے دونوں کو طلاق دے دی "انتہی

دیکھیں: الاستیعاب فی معرفة الاصحاب (594).

پھر عثمان بن عفان رضی اللہ تعالیٰ عنہ نے مکہ میں رقیہ رضی اللہ تعالیٰ عنہا سے شادی کی اور رقیہ رضی اللہ عنہا نے ان کے ساتھ حبشہ کی طرف ہجرت کی، اور وہاں ان کا بچہ بھی پیدا ہوا جس کا نام عبداللہ رکھا، اور عثمان رضی اللہ تعالیٰ عنہا کی ان کی نسب سے ابو عبداللہ کنیت تھی۔

اور جب رسول کریم صلی اللہ علیہ وسلم ہجری کے پہلے سال بدر جانے لگے تو ان کی بیٹی رقیہ بیمار تھیں، اس لیے عثمان رضی اللہ تعالیٰ عنہ نبی کریم صلی اللہ علیہ وسلم کے حکم سے پیچھے رہے اور اس سال ہی رقیہ کی اسی بیماری کی وجہ سے وفات ہو گئی۔

پھر نبی کریم صلی اللہ علیہ وسلم نے عثمان رضی اللہ تعالیٰ عنہ سے ام کلثوم رضی اللہ تعالیٰ عنہا کی شادی کی، اور ان کا نکاح تین ہجری ربیع الاول کے مہینہ میں ہوا، اور ان کی رخصتی جمادی الاخرہ میں اسی سال ہوئی، اور ان سے کوئی اولاد نہیں تھی، یہ نو ہجری میں فوت ہوئیں اور رسول کریم صلی اللہ علیہ وسلم نے ان کی نماز جنازہ پڑھائی۔

دوم:

رہا نبی کریم صلی اللہ علیہ وسلم کی بیٹیوں کا ابولسب کے بیٹوں سے شادی کرنے میں اشکال پیدا ہونا تو اس اشکال کی کوئی وجہ سمجھ نہیں آتی، کیونکہ ابتدا میں مسلمان شخص کی کافرہ عورت سے اور مسلمان عورت کی کافر مرد سے شادی حرام نہ تھی، بلکہ یہ تو بعد میں حرام کی گئی، اور جب یہ آیت نازل ہوئی تو مسلمانوں نے کافر عورتوں کو چھوڑ دیا:

فرمان باری تعالیٰ ہے:

﴿اے ایمان والو! جب تمہارے پاس مومن عورتیں ہجرت کر کے آئیں تو تم ان کا امتحان لو، دراصل ان کے ایمان کو بخوبی جاننے والا تو اللہ ہی ہے، لیکن اگر وہ تمہیں ایمان والیاں معلوم ہوں تو اب تم انہیں کافروں کی طرف واپس نہ کرو یہ ان کے لیے حلال نہیں اور نہ ہی وہ ان کے لیے حلال ہیں، اور جو خروچ ان کافروں کا ہو ہے وہ انہیں ادا کر دو، ان عورتوں کو ان کے مرد سے نکاح کر لینے میں تم پر کوئی گناہ نہیں اور کافر عورتوں کی ناموس اپنے قبضہ میں نہ رکھو، اور جو کچھ تم نے خرچ کیا ہو وہ مانگ لیا ہو وہ بھی مانگ لیں، یہ اللہ کا فیصلہ ہے جو تمہارے درمیان کر رہا ہے اور اللہ تعالیٰ بڑے علم اور حکمت والا ہے﴾۔ الممتحنہ (10).

اور اصل میں کافر عورتوں سے نکاح کی ابتدا کی حرمت اس فرمان باری تعالیٰ میں پائی جاتی ہے:

﴿اور تم مشرک عورتوں سے اس وقت شادی مت کرو جب تک وہ مومن نہ ہو جائیں﴾۔ البقرة (221).

ان کے لیے کافر عورتوں میں سے صرف اہل کتاب میں سے یہودی اور عیسائی عورتیں ہی مباح کی ہیں، اور یہ اباحت بعد میں درج ذیل فرمان باری تعالیٰ میں بیان ہوئی:

﴿سب پاکیزہ چیزیں آج تمہارے لیے حلال کی گئیں اور اہل کتاب کا ذبیحہ تمہارے لیے حلال ہے، اور تمہارا ذبیحہ ان کے لیے حلال ہے، اور پاکدامن مسلمان عورتیں اور جو لوگ تم سے پہلے کتاب دیے گئے ہیں ان کی پاکیزہ عورتیں بھی حلال ہیں، جبکہ تم ان کے مراد کرو، اس طرح کہ ان سے باقاعدہ نکاح کرو، یہ نہیں کہ علانیہ زنا کرو، یا پھر پوشیدہ بدکاری کرو، منکرین ایمان کے اعمال ضائع اور اکارت ہیں اور آخرت میں وہ خسارہ پانے والوں میں سے ہیں﴾۔ المائدہ (5).

قرطبی رحمہ اللہ کہتے ہیں:

کفار مرد مسلمان عورتوں سے اور مسلمان مرد مشرک عورتوں سے شادی کیا کرتے تھے، پھر اس آیت میں اسے منسوخ کر دیا گیا، چنانچہ عمر بن خطاب رضی اللہ تعالیٰ عنہ نے اس وقت دو مشرک عورتوں کو مکہ میں طلاق دے دی :

ان میں سے ایک ابوامیہ کی بیٹی قریبہ تھی، جس سے معاویہ بن ابی سفیان نے نکاح کر لیا اور یہ دونوں مشرک تھے۔

اور دوسری عمرو الخزاعی کی بیٹی ام کلثوم تھی ام عبداللہ بن المغیرہ اس سے ابو جہم بن حذافہ نے شادی کر لی اور یہ دونوں بھی مشرک تھے "انتہی دیکھیں : تفسیر ابن کثیر (65/18)۔

خلاصہ یہ ہوا کہ :

1 مسلمان کی کافر عورت اور مسلمان عورت کی کافر مرد سے ابتدا اسلام میں شادی کرنا مباح تھا۔

2 نبی کریم صلی اللہ علیہ وسلم نے ابولہب کے بیٹوں سے اپنی بیٹیوں کی شادی دعوت کے ابتدائی ایام میں کی تھی۔

3 جب رسول کریم صلی اللہ علیہ وسلم نے دعوت کا اعلان کیا تو ابولہب کو غصہ آیا اور اس نے نبی کریم صلی اللہ علیہ وسلم کی توہین کی اور ان سے دشمنی کا اعلان کر دیا تو اللہ عز و جل نے ابو لہب اور اس کی بیوی کے متعلق سورۃ لہب نازل فرمائی "تبت ید ابی لہب وتب" چنانچہ ابولہب اور ام جمیل نے اپنے بیٹوں سے کہا کہ نبی کریم صلی اللہ علیہ وسلم کی بیٹیوں کو طلاق دے دو۔

4 طلاق رخصتی و دخول سے قبل ہوئی جس میں ابولہب کا غضب اور نبی کریم صلی اللہ علیہ وسلم کی عزت تھی۔

5 نبی کریم صلی اللہ علیہ وسلم کی بیٹی زینب رضی اللہ تعالیٰ عنہا ابوالعاص کے ساتھ تھی، اور ابوالعاص کے کفر کی بنا پر نبی کریم صلی اللہ علیہ وسلم نے دونوں میں علیحدگی کرادی، پھر جب وہ اسلام لائے تو نبی کریم صلی اللہ علیہ وسلم نے ان کی بیوی کو واپس کر دیا۔

6 کافر عورتوں سے اور کافر مردوں سے شادی کرنا ایک عام امر تھا، وہاں کوئی ایسی نص نہ تھی جو اس سے منع کرتی۔ جس کو اس کا علم ہوا اس کے ہاں اس میں کوئی اشکال نہیں۔

واللہ اعلم۔